



22.5.2021 · Saturday · No . 47 · Daily News Pamphlet

မင်းတပ်မြို့ကို ရေဖြတ်၊ လျှပ်စစ်မီးဖြတ်၊ ဖုန်းလိုင်းများ ဖြတ်ပြီး စစ်အုပ်စုက ပြင်ပနှင့်အသက်အသွယ်ဖြတ်နေ

သတင်းတို

ရင်းမြစ်-ဧရာဝတီ မှ

ရိုဟင်ဂျာများ နေရပ်ပြန်နိုင်ရေးနှင့် နိုင်ငံသားဖြစ်ခွင့် ရရေးကို လုပ်ဆောင်မည်ဟု NUG အစိုးရပြောကြား

သတင်းတို

ရင်းမြစ်- RFA မှ

အမျိုးသားညီညွတ်ရေးအစိုးရ နိုင်ငံခြားရေးဝန်ကြီးဒေါ်ဇင်မာအောင်၊ လူ့အခွင့်အရေးဆိုင်ရာ ပြည်ထောင်စုဝန်ကြီး ဦးအောင်မျိုးမင်း တို့က ပြင်သစ်-မြန်မာချစ်ကြည်ရေးအသင်း ဥက္ကဋ္ဌ ဒုဥက္ကဋ္ဌ အပါအဝင် အာရှပြင်သစ်အသင်း ကိုယ်စားလှယ်တို့အား လက်ခံတွေ့ဆုံပြီး သက်ဆိုင်ရာဝန်ကြီးဌာနတို့၏ ကိစ္စရပ်များကို ရှင်းလင်းပြောကြားခဲ့

သတင်းတို

ရင်းမြစ်- AMM FB မှ

နိုင်ငံအနှံ့ ပြောက်ကြားသပိတ်များနှင့် ဆိုင်ကယ်သပိတ်များကို နေ့စဉ်မပြတ် ပြုလုပ်ခဲ့ကြ



မေလ(၂၁)ရက်၊ မန္တလေးမြို့တွင် ပြုလုပ်ခဲ့သည့် မန္တလေးတက္ကသိုလ်သပိတ်စစ်ကြောင်းကို တွေ့ရစဉ် -(ခါတံပုံ-၂)

ရန်ကုန်၊ စမ်းချောင်းမြို့နယ်၌ ဗုံး ပေါက်ကွဲခဲ့ပြီး ရဲနှစ်ဦး သေဆုံးခဲ့

သတင်းတို

ရင်းမြစ်-ဧရာဝတီ မှ

NLD ပါတီကို ဖျက်သိမ်းပစ်မည်ဟု စစ်အုပ်စုက ပြန်လည် ဖွဲ့စည်းထား သည့် ရွေးကောက်ပွဲကော်မရှင် ပြော

သတင်းတို

ရင်းမြစ်-ဧရာဝတီ မှ

မြန်မာနိုင်ငံသို့ အကူအညီ အားလုံး ကို ရပ်ဆိုင်းနိုင်ကြောင်း ဂျပန်နိုင်ငံ ခြားရေးဝန်ကြီး သတိပေးပြောကြား

သတင်းတို

ရင်းမြစ်-ဧရာဝတီ မှ

မင်းတပ်မြို့မှ ဘေးလွတ်ရာ ထွက်ခွာလိုသော ပြည်သူများကို ခွင့်ပြုပေးရန်၊ အရပ်သားများနှင့် အများပြည်သူပိုင် အဆောက်အဦများကို မထိခိုက်အောင် ထိန်းသိမ်းဆောင်ရွက်ရန်၊ တိုက်ခိုက်သူများနှင့် အရပ်သားပြည်သူများကို ပစ်မှတ်ခွဲခြားရန်နှင့် ကယ်ဆယ်ရေးကို သွားလာခွင့်ပြုရန် မြန်မာနိုင်ငံဆိုင်ရာကုလရုံးက ထုတ်ပြန်တောင်းဆိုခဲ့

သတင်းတို

ရင်းမြစ်- RFA မှ

ဖလမ်းမြို့တွင် ချင်းကာကွယ်ရေးတပ်ဖွဲ့နှင့် တိုက်ပွဲဖြစ်ပွားရာ စစ်အုပ်စုဘက်မှ ဗိုလ်ကြီး အပါအဝင် (၆)ဦးခန့် သေဆုံးခဲ့

သတင်းတို

ရင်းမြစ်- RFA မှ

ကယားပြည်နယ်၊ ဒီးမော့ဆို၌ ပြည်သူ့ကာကွယ်ရေးတပ်ဖွဲ့ နှင့်စစ်အုပ်စုတို့ တိုက်ပွဲပြင်းထန်စွာ ဖြစ်ပွားလျက်ရှိဟုသိရ

သတင်းတို

ရင်းမြစ်-ဧရာဝတီ မှ

ဖတ်ပြီးလျှင် လက်ဆင့်ကမ်းဝေမျှပေးပါ။ ဖြစ်နိုင်လျှင် မိတ္တူပွား၍ ဆက်လက်မျှဝေပါ။ ဖုန်းဖြင့် ဆော့ဖ်ကော်ပီကိုလည်း အဆင်ပြေသလို ဖြန့်ချိပေးပေးကြပါ။ သတင်းစီးဆင်းမှု(လုံးဝ)မရပ်တန့်စေရ။



The Voice Of Spring

၆၀၀၀ ပေါက်ပြဲ ၂၀၂၁

သတင်းမှတ်စု

မေလ(၂၀)ရက်၊ ၂၀၂၁



22.5.2021 - Saturday - No. 47 - Daily News Pamphlet

- ကယား၊ ဒီးမော့ဆိုမြို့နယ်၌ ပြည်သူ့ကာကွယ်ရေးတပ်ဖွဲ့နှင့် စစ်အုပ်စု အကြား ငါးနေရာထက်မနည်း တိုက်ပွဲများ ဖြစ်ပွားခဲ့ကာ ငွေတောင်ကျေးရွာအနီး၊ ညောင်ကိုင်းတွင် စစ်အုပ်စုဘက်မှ အနည်းဆုံး ငါးဦး သေဆုံးကာ စစ်ကား(၃)စီး ထက်မနည်း မီးလောင်ပျက်စီးခဲ့သည့်အပြင် ဘော်လခဲမြို့နယ် နန်းဖဲတပ်စခန်းနှင့် ဒီးမော့ဆိုမြို့နယ် ဒေါတဝိတ်စခန်းအား တိုင်းရင်းသား လက်နက်ကိုင်များနှင့်ပြည်သူ့ကာကွယ်ရေးတပ်ဖွဲ့များက ပူးပေါင်းသိမ်းပိုက်နိုင်ခဲ့။
- ကရင်၊ မြဝတီ၊ အမှတ် (၄) ရပ်ကွက်ရုံးရှေ့တွင် မေ(၂၀)ရက်၊ ည(၉:၄၅)ခန့်က စစ်အုပ်စုလက်နက်ကိုင် ဒုအရာခံဗိုလ်တဦးက လမ်းပေါ်ဖြတ်သွားသည့် Hijet အမျိုးအစား ယာဉ်အား ပစ်ခတ်ခဲ့ရာ ယာဉ်ပေါ်ပါလာသူ မြဝတီအခြေစိုက် ခလရ ၂၇၅ မှ တပ်ကြပ်ကြီး ဇော်ရဲအောင်၏ ဇနီး သေဆုံးခဲ့ဟုသိရ။
- တောင်ငူမြို့၊ အမှတ်(၄)ရပ်ကွက်၊ ရွှေညာမြေလမ်းရှိ NLD ပါတီခရိုင်ရုံးကို မေ(၂၀)ရက်၊ ည(၁၁:၄၅)ခန့်က စစ်အုပ်စုက အင်အား (၈၀)ခန့်ဖြင့် ဖောက်ထွင်းဝင်ရောက်ခဲ့။
- ရန်ကုန်၊ တာမွေမြို့နယ်၊ အသောကလမ်းတွင် စစ်အုပ်စု အလိုမရှိကြောင်း သံဗုံးတီးသဖြင့် စစ်အုပ်စုက မေ(၂၀)ရက်၊ ည(၈:၄၀)တွင် နေအိမ်တံခါးများ ဖျက်ဝင်ကာ ပြည်သူ(၇)ဦးအား လမ်းမပေါ် ဖမ်းဆီးခေါ်ဆောင်၍ ဒူးထောက်ခိုင်းထားပြီး ရိုက်နှက်မှုများ ပြုလုပ်ခဲ့ဟုသိရ။
- ရွှေကူမြို့၊ မင်းကျောင်းကုန်းရွာအနီး၌ ဧရာဝတီ မြစ်အတိုင်း ဆန်တက်လာသည့် စစ်အုပ်စုသင်္ဘောအား KIA ဘက်က နံနက် (၁၁)နာရီခန့်ကပစ်ခတ်တိုက်ခိုက်ခဲ့ဟုသိရ။



- ရန်ကုန်၊ စမ်းချောင်းမြို့နယ်၊ ဗဟိုလမ်းပေါ်ရှိ အာရှတော်ဝင်ဆေးရုံအနီးနှင့် မြို့နယ်ထွေအုပ်ရုံးအနီး ဗားကရာလမ်းပေါ်၌ နေ့လယ် (၁)နာရီ (၁၄)မိနစ် နှင့် (၃၀)မိနစ်တွင် ပေါက်ကွဲမှုနှစ်ကြိမ် ဖြစ်ပွားခဲ့ရာ စစ်ကျွန်ရဲ(၂)ဦး သေဆုံးခဲ့ဟုသိရ။
- ရန်ကုန်၊ ကြည့်မြင်တိုင်၊ စံပြုငါးဈေး၌ နံနက် အစောပိုင်းက ပေါက်ကွဲမှု ဖြစ်ပွားခဲ့ပြီး တာမွေမြို့နယ်၊ မေတ္တာညွန့် ရထားသံလမ်းအနီးရှိ ဈေးလေးမှတ်တိုင်တွင်လည်း ညနေ (၄)နာရီခွဲကျော်က ပေါက်ကွဲမှု ဖြစ်ပွားခဲ့။
- မန္တလေး၊ ချမ်းမြသာစည်မြို့နယ်(၆၈)လမ်း၊ သိပ္ပံလမ်းအနီးရှိ မြန်မာဘီယာရုံးဝင်းတွင် နံနက်ပိုင်းက လက်လုပ်ဗုံး ပေါက်ကွဲခဲ့ရာ လူတဦးဒဏ်ရာရရှိခဲ့ဟု သိရပြီး မေ(၂၀)ရက်၊ ညပိုင်းကလည်း ၆၂ လမ်း (၁၁၁)လမ်းနှင့် ၁၁၂ လမ်းကြား) ရှိ မြန်မာဘီယာရောင်းချသည့် ဆိုင်တခု၌ လက်လုပ်ဗုံး ပေါက်ကာ လူနှစ်ဦး ထိခိုက်ဒဏ်ရာရရှိခဲ့။
- ပဲခူး၊ သတ္တလမြို့ရှိ အ.ထ.က ကျောင်းနှင့် ရုံးရှေ့တို့တွင် နံနက်(၆:၁၅) ခန့်က ပေါက်ကွဲမှုများ ဖြစ်ပွားခဲ့။

- ကချင်ပြည်နယ်၊ တနိုင်း NLD ပြည်သူ့လွှတ်တော်ကိုယ်စားလှယ် ဦးလင်းလင်းဦးကို စစ်အုပ်စုက မေ(၂၀)ရက် နေ့လယ်ပိုင်းတွင် ဆင်ဆာ့ကောင်ရပ်ကွက်ရှိ ၎င်း၏ နေအိမ်၌ ဖမ်းဆီးသွားခဲ့ဟုသိရ။
- နိုင်ငံရေးတက်ကြွလှုပ်ရှားသူကိုလွမ်းဇောင်းနှင့် မဆိုင်နူးပန်တို့ကို မဆိုင်နူးပန်၏အဖိုးနာရေးပို့ရန် သွားရောက်စဉ် မြစ်ကြီးနားမြို့(၈)မိုင်ကျေးရွာ၊ ဘောလုံးကွင်း အနီး၌ ၎င်းတို့ မောင်းနှင်လာသည့်ကားကို သေနတ်နှင့်ပစ်၍ ကားဖြင့်ပါ ဝင်တိုက်ကာ စစ်အုပ်စုက အကြမ်းဖက်ဖမ်းဆီးခဲ့။
- မုံရွာမြို့နယ်၊ မုံရွေး-ကြေးမုံ၊ တန့်ဆည်၊ မအူပင်မြို့၊ မွန်-ပေါင်မြို့၊ ကချင်-နမ္မတီးမြို့တို့၌ ဆိုင်ကယ်သပိတ်ကို ပြုလုပ်ခဲ့ကြ။
- ရန်ကုန်၊ မြို့နယ်ပေါင်းစုံသပိတ်၊ မန္တလေး၊ တပ်ပေါင်းစုသပိတ်၊ စက်မှုစုပေါင်း၊ မန္တလာတကသ၊ သံဃာသမဂ္ဂ၊ ပုသိမ်ကြီး၊ မိုးကုတ်၊ ညောင်ဦး၊ ပခုက္ကူ၊ ကမ္မ၊ ရေဦး၊ မုံရွာ၊ ဆားလင်းကြီး၊ ကျေးရွာပေါင်းစုံနှင့် ယင်းမာပင်၊ ဘုတလင်၊ မြိုင်၊ မိုးကောင်း၊ ပုဂံ၊ ကလေးမြို့၊ ရေဖြူ၊ ကံပေါက်၊ ထားဝယ်၊ လောင်းလုံမြို့နယ် ညင်းမော်၊ စစ်ပြို၊ သဗျာ၊ ပဉ္စသီမော်၊ ကထောင်းနီ၊ မောင်းမကန်၊ ကရင်၊ သံတောင်၊ ဖားကန်မြို့၊ မှော်ပေါင်းစုံသပိတ်၊ တာမခန်၊ ဟိုပင်၊ ရှမ်း-လားရှိုး စသဖြင့် မြို့အသီးသီး၌ လူအင်အား ရာချီသော သပိတ် စစ်ကြောင်းကြီးများ ရှိတက်၍ ဆန္ဒဖော် ထုတ်ခဲ့ကြ။ ရင်းမြစ်-မမ္မိမ

ဖေဖော်ဝါရီ(၁)ရက်မှစပြီး
မေလ(၂၀)ရက်အထိ

ကျဆုံးသူဦးရေ
- ၈၁၀ ဦး
(ကလေးငယ် ၅၀ ဦးပါဝင်)

အဖမ်းဆီးခံရသူဦးရေ
- ၅၃၀၈ ဦး

ဝရမ်းထုတ်ခံရသူဦးရေ
- ၁၇၆၂ ဦး

ရင်းမြစ်-အေအေပီပီမှ

The Voice Of Spring Cartoon

azaz [kxɪrɪn] 'gəyɪh
ykɪfaww trstɪpɪwɪ ykɪfɪzɪwɪtɪpɪwɪ
trsmɪbɪdɪ/ twɪwɪbɛɪ/

lɪwɪ, l
Oma&?
jɪɪɪɪɪɪɪ
ɪɪɪɪɪɪɪɪ
ta&ɪɪɪɪɪɪɪɪ

Kopauk 2021

fb.com/thevoiceofspring · twitter@NewsPamphlet · thevoiceofspringdaily@gmail.com

အရေးတော်ပုံ မုချ အောင်ရမည်

တောင်တွင်းကြီးမြို့နယ်၊ ကျေးရွာအုပ်စု၊ ရွေးကော်ဥက္ကဋ္ဌကို စစ်အုပ်စုက ဖမ်းဆီးရိုက်နှက်သဖြင့် သေဆုံးခဲ့ရ

သတင်းတို ရင်းမြစ်- RFA မှ

အကွက်ချ စီစဉ်ခံရသဖြင့် Non-CDM ပြောင်းလဲသွားသော်လည်း အဓမ္မကျောင်းဖွင့်လှစ်ရေးတွင် မပါဝင်ကြရန် NUG ပညာရေးဝန်ကြီးဌာနမှ ကြေညာချက် ထုတ်ပြန်ခဲ့

သတင်းတို ရင်းမြစ်- NUG မှ

နွေဦးစကား နို့ပြောကြား

“လစာပျောက်မှာထက် ကလေးတွေ အနာဂတ်ပျောက်မှာ ကြောက်တယ်”